

(സി) പ്രസ്തുത നിയമനത്തിന്റെ എഴുത്തു പരീക്ഷയിൽ 67 മാർക്ക് വാങ്ങിയ സന്തോഷ് കുമാർ എന്ന യോഗ്യതയുള്ള അപേക്ഷകന് നിയമാനുസരണം ജോലി നൽകാതെ വെറും 54 മാർക്ക് വാങ്ങിയ ആൾക്ക് ജോലി കൊടുത്തതായി വിജിലൻസ് അന്വേഷണത്തിൽ കണ്ടെത്തിയിട്ടുണ്ടോ; എങ്കിൽ ഇങ്ങനെ മാർക്ക് കുറഞ്ഞ എത്ര പേർക്കാണ് ജോലി നൽകിയിരിക്കുന്നത് ; പേരു സഹിതം വ്യക്തമാക്കുമോ;

(ഡി) പ്രസ്തുത നിയമനങ്ങളിൽ ചെയർമാനും ഭരണസമിതി അംഗങ്ങളും കൂടി സാമ്പത്തിക അഴിമതി നടത്തിയാണ് ആൾക്കാർക്ക് നിയമനം നൽകിയതെന്ന് വിജിലൻസ് അന്വേഷണത്തിൽ കണ്ടെത്തിയിട്ടുണ്ടോ; വിശദാംശങ്ങൾ വെളിപ്പെടുത്തുമോ;

(ഇ) ഈ തസ്തികയിൽ എത്ര പേർക്കാണ് ഈ ബോർഡ് നിയമനം നൽകിയതെന്ന് വിജിലൻസ് കണ്ടെത്തിയിട്ടുണ്ടോ; ഇവരുടെ പേരുവിവരങ്ങൾ വെളിപ്പെടുത്തുമോ;

(എഫ്) ഈ നിയമനം സംബന്ധിച്ച് വിജിലൻസ് അധികാരികൾക്ക് എത്ര പരാതികൾ ലഭിച്ചിട്ടുണ്ട്; പ്രസ്തുത പരാതികളിൽ പരാമർശിക്കപ്പെട്ടിട്ടുള്ളവർ ആരൊക്കെയാണ് വ്യക്തമാക്കുമോ?

ഉത്തരം

(എ-ഇ) V.C. 04/2016/SIU-I നമ്പർ കേസിന്റെ അന്വേഷണം പുരോഗമിച്ചു വരുന്നു. അന്വേഷണം പൂർത്തിയായാൽ മാത്രമേ വിശദ വിവരങ്ങൾ അറിയാൻ സാധിക്കുകയുള്ളൂ.

(എഫ്) ഈ കേസ് രജിസ്റ്റർ ചെയ്തിട്ടുണ്ടെന്നും ഇതുസംബന്ധിച്ച് പരാതികളൊന്നും ലഭിച്ചിട്ടില്ല.

മിനിറ്റ്സ് തിരുത്തലുമായി ബന്ധപ്പെട്ട് വിജിലൻസ് അന്വേഷണം

136(2751) ശ്രീ. എം. സ്വരാജ് : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

(എ) സംസ്ഥാന ബാലസാഹിത്യ ഇൻസ്റ്റിറ്റ്യൂട്ടിന്റെ ഭരണ സമിതിയുടെ മിനിറ്റ്സ് തിരുത്തലുമായി ബന്ധപ്പെട്ട് വിജിലൻസ് അന്വേഷണം നടക്കുന്നുണ്ടോ;

(ബി) ഉണ്ടെങ്കിൽ ഏത് യൂണിറ്റാണ് അന്വേഷിക്കുന്നതെന്നും കേസ് രജിസ്റ്റർ ചെയ്തിട്ടുണ്ടെങ്കിൽ അവയുടെ വിശദാംശവും അറിയിക്കുമോ;

(സി) അന്വേഷണം പൂർത്തീകരിച്ചെങ്കിൽ അതിന്റെ വിശദാംശം അറിയിക്കുമോ; ഇല്ലെങ്കിൽ നിലവിലെ അവസ്ഥ വ്യക്തമാക്കുമോ?

ഉത്തരം

(എ-സി) സംസ്ഥാന ബാലസാഹിത്യ ഇൻസ്റ്റിറ്റ്യൂട്ടിന്റെ 25-11-2015-ൽ ചേർന്ന ഭരണ സമിതിയുടെ മിനിറ്റ്സ് തിരുത്തിയതുമായി ബന്ധപ്പെട്ട് സാംസ്കാരിക വകുപ്പ് ഡയറക്ടർക്ക് എതിരെ ശ്രീ. ശരത്ചന്ദ്ര പ്രസാദ് എന്നയാൾ തിരുവനന്തപുരം എൻക്വയറി കമ്മീഷണർ ആന്റ് സ്പെഷ്യൽ ജഡ്ജ് കോടതി മുമ്പാകെ ഫയൽ ചെയ്ത സി.എം.പി. 378/2016 പ്രകാരം വിജിലൻസ് ആന്റ് ആന്റി കറപ്ഷൻ ബ്യൂറോയുടെ തിരുവനന്തപുരം ദക്ഷിണമേഖലാ ഓഫീസിൽ ഒരു പ്രാഥമിക അന്വേഷണം നടന്നുവരുന്നു. കേസ് രജിസ്റ്റർ ചെയ്തിട്ടില്ല.

സ്പോർട്സ് ലോട്ടറി അഴിമതി

137(2752) ശ്രീ. വി. പി. സജീന്ദ്രൻ : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

(എ) സംസ്ഥാന സർക്കാർ നടപ്പിലാക്കിയ സ്പോർട്സ് ലോട്ടറിയിലെ അഴിമതി സംബന്ധിച്ച് അന്വേഷണം നടത്തണമെന്ന് മുൻ സ്പോർട്സ് കൗൺസിൽ പ്രസിഡന്റിന്റെ അപേക്ഷയിൽ വിജിലൻസ് എന്തെല്ലാം നടപടികൾ സ്വീകരിച്ചുവെന്ന് അറിയിക്കുമോ;

(ബി) സ്പോർട്സ് ലോട്ടറിയിൽ എന്തെല്ലാം ക്രമക്കേടുകളും നിയമ ലംഘനങ്ങളും നടന്നതായിട്ടാണ് പ്രാഥമിക അന്വേഷണങ്ങളിൽ ബോധ്യപ്പെട്ടതെന്ന് വ്യക്തമാക്കുമോ;

(സി) കറ്റക്കാർക്കെതിരെ കർശന നടപടികൾ സ്വീകരിക്കുമോ?

ഉത്തരം

(എ) വിജിലൻസ് ആന്റ് ആന്റികറപ്ഷൻ ബ്യൂറോയുടെ തിരുവനന്തപുരം യൂണിറ്റിൽ ക്യു.വി. 16/16 നമ്പരായി സ്പോർട്സ് കൗൺസിലിലെ ക്രമക്കേടുകൾ സംബന്ധിച്ച് ഒരു സത്വര അന്വേഷണം നടന്നുവരുന്നു. കൂടാതെ മുൻ സ്പോർട്സ് കൗൺസിൽ പ്രസിഡന്റ് സമർപ്പിച്ച സ്റ്റേറ്റ്മെന്റിൽ സൂചിപ്പിച്ചിരിക്കുന്ന പ്രകാരം സ്പോർട്സ് ലോട്ടറിയിൽ നടത്തിയ ക്രമക്കേടുകൾ സംബന്ധിച്ച് അന്വേഷണം നടത്തുന്നതിനായി അന്വേഷണ ഉദ്യോഗസ്ഥനെ ചുമതലപ്പെടുത്തിയിട്ടുണ്ട്.

(ബി) അന്വേഷണം പൂർത്തിയായാൽ മാത്രമേ എന്തെല്ലാം ക്രമക്കേടുകളും നിയമലംഘനങ്ങളും നടന്നുവെന്ന് വ്യക്തമാവുകയുള്ളൂ.

(സി) അന്വേഷണ റിപ്പോർട്ടിന്റെ അടിസ്ഥാനത്തിൽ തുടർ നടപടികൾ സ്വീകരിക്കുന്നതാണ്.